

सन २०१६-२०१७ या आर्थिक वर्षात
राज्य नागरी उपजिविका अभियानांतर्गत
(SULM) निधी वितरित करण्याबाबत.

महाराष्ट्र शासन
नगर विकास विभाग
शासन परिपत्रक क्रमांक: एनयुएल- २०१६/प्र.क्र.४३१/नवि-२०
मंत्रालय, मुंबई - ४०० ०३२.
दिनांक : २४ नोव्हेंबर, २०१६.

वाचा:- शासन निर्णय, नगर विकास विभाग क्र. एनयुएल- २०१४/प्र.क्र.१०४/नवि-३३, दिनांक २८.०८.२०१४

प्रस्तावना:-

केंद्र शासन पुरस्कृत सुवर्ण जयंती शहरी रोजगार योजनेची पुनर्रचना करून त्याचे “राष्ट्रीय नागरी उपजिविका अभियान” मध्ये रूपांतर करण्यात आले असून सदर अभियानाची अंमलबजावणी राज्यातील निवडक ५३ शहरात संदर्भाधीन शासन निर्णयान्वये करण्यात येत आहे. राज्यातील नागरी भागातील सदर निवडक ५३ शहरे वगळता उर्वरित २०६ शहरात राज्य शासन पुरस्कृत “राज्य नागरी उपजिविका अभियान” (SULM) ची अंमलबजावणी ही संदर्भाधीन शासन निर्णयान्वये करण्यात आली आहे.

०२. सदर राज्य नागरी उपजिविका अभियानांतर्गत शहरी गरीब कुटुंबातील व्यक्तींना कौशल्य विकास प्रशिक्षण देऊन रोजगाराची किंवा स्वयंरोजगाराची संधी उपलब्ध करून देणे, नागरी भागातील फेरीवाल्यांच्या उपजिविका संबंधी समस्या सोडविणे, शहरी गरीब कुटुंबांच्या राहणीमानाचा दर्जा सुधारून शहरी दारिद्र्य कमी करणे, इत्यादी उपाययोजना करण्यात येणार आहेत. राज्य नागरी उपजिविका अभियानाच्या अंमलबजावणीसाठी सन २०१६-१७ या आर्थिक वर्षात निधी वितरीत करण्याची बाब शासनाच्या विचाराधीन होती.

शासन निर्णय :-

सन २०१६-१७ या चालू आर्थिक वर्षात राष्ट्रीय नागरी उपजिविका अभियानांतर्गत समाविष्ट निवडक ५३ शहरे वगळता राज्यातील नागरी भागातील उर्वरित २०६ शहरात राज्य शासन पुरस्कृत “राज्य नागरी उपजिविका अभियानाची” अंमलबजावणी करण्यासाठी रुपये ८,००,००,०००/- (रुपये आठ कोटी फक्त) एवढा निधी वितरीत करण्यास शासन मान्यता देण्यात येत आहे.

२. सदर निधी आहरीत करून वितरीत करण्यासाठी सहाय्यक संचालक, नगरपरिषद प्रशासन संचालनालय, मुंबई यांना आहरण व संवितरण अधिकारी म्हणून घोषित करण्यात येत असून आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजिविका अभियान यांना नियंत्रक अधिकारी म्हणून घोषित करण्यात येत आहे.

३. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबंधित नागरी स्थानिक स्वराज्य संस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजिविका अभियान यांची राहिल.

४. या प्रयोजनासाठी होणारा खर्च हा “नगर विकास विभाग, मागणी क्र.एफ-३, २२३०, कामगार व सेवा योजन, ०२, सेवायोजन, १०१ सेवायोजन सेवा, ०३, शहरी रोजगार व उपजिविका कार्यक्रम (०३)(०३) राज्य नागरी उपजिविका अभियान (२२३० ६०६५) (राज्य योजना), ३१ सहाय्यक व अनुदाने (वेतनेतर)” य लेखाशिर्षाखाली सन २०१६-१७ करीता मंजूर उपलब्ध तरतुदीतून भागविण्यात यावा.

५. दिनांक ३१ मार्च २०१७ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०१६-२०१७ करीता वितरीत करण्यात येणाऱ्या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून सदर खर्चित व अखर्चित निधीचा अहवाल शासनास सादर करावा.

६. या शासन निर्णयान्वये निधी वितरीत करावयाच्या नगरपरिषदांना या लेखाशिर्षाखाली सन २०१४-२०१५ करीता वितरीत केलेल्या निधीचा १००% विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

७. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिकाऱ्याने करावी, असे गंभीर आक्षेप असल्यास निधी आहरीत करू नये.

८. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये. असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

९. आहरण व संवितरण अधिकाऱ्याने सदरचे आहरीत करण्यात येणारे अनुदान तात्काळ संबंधितास वितरीत करावे. सदरचे अनुदान दिनांक ३१ मार्च २०१७ अखेर खर्ची पडेल याची दक्षता घ्यावी. सदर प्रकरणी व या प्रयोजनार्थ यापूर्वी वितरित करण्यात आलेल्या निधीपैकी दिनांक ३१ मार्च २०१७ अखेरचा अखर्चित निधी संबंधितांनी व्याजासह शासनाच्या खाती तात्काळ जमा करावा.

१०. या शासन निर्णयान्वये निधी वितरीत करावयाच्या नगरपरिषदांकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक : संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५ व शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ अन्वये कार्यवाही करावी.

११. वित्त विभागाच्या शासन परिपत्रक क्र. अर्थसं-२०१६/प्र.क्र. ८९/अर्थ-३, दिनांक २०.०४.२०१६ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

१२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६११२४१७२६३३९०२५ असा आहे. हा आदेश डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज.ना. पाटील)
सह सचिव, महाराष्ट्र शासन

प्रति,

१) मा. विरोधी पक्षनेते, दोन्ही सभागृह, महाराष्ट्र विधानमंडळ, मुंबई

- २) सर्व सन्माननीय विधानसभा / विधानपरिषद व संसद सदस्य
- ३) मा. राज्यपाल महोदय यांचे सचिव
- ४) मा. मुख्यमंत्री महोदय यांचे प्रधान सचिव
- ५) सर्व मा. मंत्री / राज्यमंत्री यांचे खाजगी सचिव
- ६) मा. मुख्य सचिव यांचे वरिष्ठ स्वीय सहाय्यक
- ७) मुख्यमंत्री महोदय यांचे जनसंपर्क अधिकारी
- ८) अपर मुख्य सचिव, नियोजन विभाग, मंत्रालय, मुंबई
- ९) प्रधान सचिव, वित्त विभाग, मंत्रालय, मुंबई
- १०) आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजिविका अभियान वरळी, मुंबई
- ११) महालेखापाल (लेखा व अनुज्ञेयता)-१/२, मुंबई/नागपूर
- १२) संचालक, लेखा व कोषागारे, मुंबई
- १३) अधिदान व लेखा अधिकारी, मुंबई
- १४) निवासी लेखा परिक्षा अधिकारी, मुंबई
- १५) कक्ष अधिकारी (नवि-४/नवि-५), नगर विकास विभाग, मंत्रालय, मुंबई
- १६) निवडनस्ती, (नवि-२०), नगर विकास विभाग, मंत्रालय, मुंबई.